

ГАН СИСТЕМИНИН БӘ'ЗИ ХӘСТӘЛИКЛӘРИ

АГРАНУЛОСИТОЗ — АГРАНУЛОЦИТОСИС

Бу периферик гандан гранулоцитларын гисмән, јахуд тамамилә азалмасы вә итмәси илә характеризә олунаң клиник вә гематоложи синдромдур.

Етиолокија вә патокенези. Инфексион агранулоцитоз адәтән, лејкопенија илә мүшәјәт олунаң бир сыра инфексион хәстәликләр (гарын јаталағы, виссерал лејшманиоз, малјарија, милиар вәрәм) заманы раст кәлир. Токсик агранулоцитоз бензол, ДДТ вә с. илә зәһәрләнмәләр нәтичәсиндә мүшәһидә олунар. Дәрман агранулоцитозу бир сыра дәрман маддәләрини (пирамидон, бутадон, фенасетин, антипирин, аналкин, фенобарбитал, арсенобензол, тибон, бисмут, сулфаниламид препаратлары, метилиоурасил, веронал, хинин, фтивазид, тубазид) артыг мигдарда гәбул етдикдә баш верир. Тахыл агранулоцитозу-шидәтли сојуглуға мәрүз галмыш дәнли биткиләрин гидада истифадә едилмәси нәтичәсиндә эмәлә кәлир. Шүаланма агранулоцитозу исә ренткен, радиоактив изотоп шүалары организмә узун мүддәт вә артыг дозада тә'сир етдикдә вә һәмчинин мүһәфизә гәјдаларына риәјәт етмәдикдә баш верир. Ганјарадычы системин хәстәликләриндә дә агранулоцитоз мүшәһидә олунар.

Агранулоцитозун патокенези сүмүк илијинин гранулоцитопојетик функцијасынын бу вә ја дикәр мәрһәләдә (миелоситар, промиелоситар, миелобластик) зәифләмәси илә изаһ олунар. Бунун нәтичәсиндә нейтрофилләрин инкишаф просеси позулур. Дәрман агранулоцитозунун патокенези дәрман маддәләринә фәрди һәссаслығын (аллеркијанын) олмасы илә дә изаһ олунар. Еһтимал едилир ки, бу заман агранулоцитоз периферик ган лејкоситләринин биринчили зәдәләнмәси нәтичәсиндә баш верир. Белә һалларда организмин иммунизасијасы нәтичәсиндә төрәнмиш спесифик антилејкоситар аутоәксчисимләрин тә'сириндән лејкоситләрин агглютинасијасы вә лизиси мүшәһидә олунар.

Клиникасы. Агранулоцитозлар, адәтән, гәфил башланғыча малик олараг жүксәк һектик һәрарәт, анкина, стоматит, кинкивит, езофажит, һәмчинин ағыз бошлуғунда вә боғазда ағры, дисфагија вә нитгин позулмасы илә мүшәјәт едилир. Агранулоцитозун типик боғаз-ағыз (анкиноз) формасы илә бәрабәр бағырсаг (тифоид, аппендикул-јар) вә ағ чијәр (пневмоник) формалары мөвчуддур. Лимфа вәзиләри, адәтән, бөјүмүр. Далаг нормал өлчүдә, гара чијәр исә бөјүмүш олур. Хәстәләр солғун, бә'зән исә сарылыглы нәзәрә чарпырлар. Гранулоцитләрин (нейтрофил вә еозинофилләр) азалмасы вә ја чох олмасы илә мүшәјәт олунаң кәскин лејкопенија (адәтән, 1000-дән ашағы) хәстәлик

үчүн характерикдир. Соңралар исә геморракија днатези (мүхтәлиф үзвләрә гансызма вә селикли гишалардан ганахма) илә бәрабәр ганазлыгы вә тромбоситопенија баш верир. Сүмүк илијиндәки дәјишикликләр гемопојезин позулмасы илә характеризә олунур. Сүмүк илијинин зәдәләнмә дәрәчәсиндән асылы олараг агранулоцитозлар гипопластик (јә'ни сүмүк илијинин функционал зәифлији) вә апластик (јә'ни сүмүк илијинин бошалмасы) формалара бөлүнүрләр.

Хәстәлијин кедиши кәскин вә илдырымвары, бир сыра һалларда исә јарымкәскин вә ресидивли олур. Агранулоцитоз икинчили сепсислә, тохума некрозлары вә некротик процес нәтичәсиндә дағылмыш дамарлардан ганахма илә ағырлаша биләр. Некроза һәзм трактынын селикли гишасы (гида борусундан анал дәлијинә гәдәр) дәри вә с. мәрүз гала биләр. Хәстәлијин јара-некротик дөврү 10—15 күн давам едир. Агранулоцитозларын клиник кедиши әлверишли олдугда клиник симптомларын керижә инкишафы, һәмчинин сүмүк илијинин вә ганын нормал вәзијјәтинин бәрпасы илә характеризә олуан сағалма дөврү башлајыр.

Д и а г н о з у. Клиник симптомлар, ган анализи, һәмчинин сүмүк илији пунктатынын характерик вәзијјәтинә әсасланыр (сүмүк илијиндә һемоситобластик метаплазијанын олмамасы агранулоцитозу кәскин ләјкоздан дифференсиасија етмәјә имкан верир).

Прогнозу. Еркән вә дүзкүн башланан мүаличә заманы прогноз әлверишли олур. Мүаличә апарылмадығы һалларда үмуми сепсис, некрозлар, гыртлағын кәскин өдеми, ағ чижәр гангрени вә һәмчинин ганахмалар нәтичәсиндә өлүм баш верә биләр.

Профилактикасы. Хәстәлијин етиолокијасы мәлум олдугда онун ресидивләринин гаршысынын алынмасы мүмкүндүр. Профилактик вә терапевтик мәгсәдлә ләјкоситләрин сајыны азалдычы васитәләр тәтбиг етдикдә (ренткен шүалары, метилтиоурасил вә с.) ганын вәзијјәтинә динамик олараг чидди нәзарәт етмәк зәруридир.

М ү а л и ч ә с и. Етиолокија мәлумдурса, агранулоцитозу төрәтмиш сәбәби ләғв етмәк лазымдыр, јә'ни токсик препаратларын верилмәсини дајандырмаг, шүаланманын гаршысыны алмаг вә с. Агранулоцитозун етиолокијасы вә патокенезиндән асылы олмајараг хәстәләрә һемотерапевтик васитәләр, ганы стимулјасијаедичи маддәләр, кортикостероид гормонлар, антибиотикләр тәјин едилмәлидир.

Һемотерапевтик васитәләр хәстәлијин кәскин дөврүндә тәтбиг едилдикдә тә'сирлидир. Бураја ганын еритросит (100—150 мл), ләјкосит күтләсинин (40—60 мл) күчүрүлмәси аиддир. Ләјкосит күтләсинин гејд олуан мигдарына 1—2 милјард ләјкосит дахилдир вә онун күчүрүлмәси һәр 1—2 күндән сонра, тәкратән ичра олунмалыдыр.

Ганы стимулјасијаедичи маддәләрдән нуклеинтуршулу натриум тәтбиг олунур. Бу дәрман васитәси 5%-ли мәһлул (5—10 мл) шәклиндә әзәлә дахилинә күндә 1—2 дәфә 10 күн мүддәтиндә ремиссија баш верәнә гәдәр инјексија едилдир. Агранулоцитозлу хәстәләрдә некрозлара мејл олдуғуна көрә, әзәлә дахилинә дәрман васитәләри вурларкәп асептика гәјдаларына чидди риәјәт етмәк лазымдыр. Дахилә 0,2—0,3 г мигдарында күндә 3—4 дәфә пентоксил, 0,02 г мигдарында күндә 3—4 дәфә ләјкокен тәјин едилдир (бу дәрманы ләјкоситләрин мигдарынын вә ләјкоформулу нормаллашмасына гәдәр тәтбиг етмәк лазымдыр). Практики олараг ләјкопојезин стимулјасијасы үчүн тәтбиг олуан дәрман васитәләри 1—2 һәфтә мүддәтиндә хәстәләрә верилдир. Гемопојези стимулјасија мәгсәди илә витамин В комплексинә дахил олан дәрманлар тәтбиг олунур (100—200 γ мигдарында В₁₂ витамини һәр 1—2 күн

дән сонра, В₆ витамини — пиридоксин — 2 мл мигдарында 5% мөлүлү шәклинде, һәр күн эзэлә дахилинде вурулур, фол туршусу 0,15 г мигдарында һәр күн, пантотен туршусу һәр күн дахилә 30 мг мигдарында тә'јин едилир.

Гормонал мўаличә кими преднизолону триамсинолону, дексаметазону гејд етмәк лазымдыр. Онларын тә'сири аутоагрессив әкс-чисимләрин әмәлә кәлмәсинин гаршысыны алмагдан, гемопојезин стимулјасиясындан, тромбоситопенија заманы дамар кечиричилијини азалтмагдан ибарәтдир. Беләликлә, кортикостерисид гормонларын гранулоцитопенија вә аграулоцитозлар заманы тә'јин олунмасы патокенетик характерә маликдир. Кәскин дөврдә гормонал терапија интенсив олмалыдыр (50—100 мг преднизолон дахилә) Лейкоситләрин мигдары нормалашдыгдан сонра гормонал васитәләрин дозасыны тәхминән 2 дөфә азалтмаг лазымдыр. Там клиник вә гематоложи ремиссиядан сонра гормонал мўаличә дајандырылыр. Арганулоцитозун диагнозу тәсдиг олунан кими антибиотикләр тә'јин едилмәлидир. (200.000 ваһид мигдарында күндә 3—4 дөфә пенициллин вә күндә 0,5 г мигдарында стрептомисин инјексиясы). Антибиотикләри клиник вә гематоложи ремиссия баш верәнә гәдәр тәтбиг етмәк лазымдыр. Ағыз бошлуғу вә гыртлағын јерли мўаличәси мўхтәлиф дезинфексия едичи дәрман васитәләри илә фурасиллик риванол сода мөлүлү вә с. илә јахаламагдан ибарәт олмалыдыр.

АГАСТРИК АНЕМИЈА — ANAEMIA AGASTRICA

Этиолокија вә патокенези. Анемијанын бу нөвү мө'дәнин там кәсилиб атылмасы вә ја кәнар едилмәси (гастроэктомија) вә бә'зи һалларда $\frac{2}{3}$ һиссәсинин резексиясы нәтичәсиндә әмәлә кәлир. Агастрик (агастрал) анемијалара надир һалларда төрәнмиш коррозив гастритләр вә езофагојејуноанастомоз (сүн'и һәзм борусу) операсиясындан сонра мө'дәнин һәзмдә иштиракындан мөһрум едилмәси нәтичәсиндә әмәлә кәлмиш анемијалары дахил етмәк лазымдыр. Мө'дә секресијасында дуз туршусунун вә гастромукопротеинин (фундал секретин) олмамасы дәмирин вә В₁₂ витамининин мәнимсәнилмәсинин зәифләмәсинә сәбәб олур. Мө'дә резексиясындан сонра адәтән, дәмирдефиситли анемија-гастроэктомијадан 3—5 ил сонра исә В₁₂ дефиситли (пернисиоз) анемија баш верә биләр.

Клиникасы. Агастрик дәмирдефиситли анемијанын симптоматикасы ахлорһидрик анемијанын, Бирмерин пернисиоз анемијасынын симптоматикасына чох охшардыр. Хәстәлијин клиник кедиши, үзәриндә чәрраһијә әмәлијаты апарылмыш мө'дәнин патолокијасындан (мө'дә хорасы, мө'дә хәрчәнки) асылдыр. Мө'дә хорасы ресидивли ганахма илә мўшајиәт олунарса, хәстәлик постһеморракија анемијасы илә ағырлаша биләр.

Диагнозу мө'дә үзәриндә апарылмыш чәрраһијә әмәлијатындан мўәјјән мүддәт сонра әмәлә кәлмиш анемија әсасында гојулур.

Профилактикасы. Анемијанын дәмирдефиситли формасы заманы дәмир препаратлары күндә 3 г, 2—3 һәфтә мүддәтиндә һәр 2—3 ајдан бир, пернисиоз типли агастрик анемијаларда исә В₁₂ витамини тәтбиг олунмалыдыр.

Мўаличәси. Дәмирдефиситли агастрик анемијаларда, адәтән дәмир препаратлары тәтбиг олунур (күндә 3 г, 3%-ли дуз туршусу илә (хәрәк гашығы илә күндә 3 дөфә бирликдә верилир) Дәмир препараты-ферковен парентерал јолла тәтбиг олунур. Агастрик пернисиоз анемијалар заманы В₁₂ витамини инјексия едилир (һәр күн 200 γ мигда-

рында ремиссияга гэдэр). Агастрик анемијанын дөмир вә В₁₂ дефиентли гарышыг формасында, һәм дөмир препаратлары вә һәм дә В₁₂ витамини тә'јин едилир. Ган вә ја еритросит күтләсинин көчүрүлмәси олдугча әлверишлидир.

АПЛАСТИК ВӘ ҺИПОПЛАСТИК АНЕМИЈАЛАР

Бу анемијалар ганјаранма просесинин дәрин позгунлуғу нәтичәсиндә әмәлә кәлир.

Етиолокијасы. Бу нөв анемијалар ганјаранма просесинин харичи амилләрә гаршы артмыш реактивлији вә эндокрин системин анадан-кәлмә чатышмазлыгы нәтичәсиндә баш верирләр. Хәстәлијин әсасыны сүмүк илијинин апплазијасы — миелофтиз, јахуд панмиелофтиз (һемопојезин там инкишафсызлыгы) тәшкил едир.

Апластик вә һипопластик анемијаларын әмәлә кәлмәсинин эндокен сәбәбләри физики тә'сир вә шүаланмадан, кимјәви маддәләрин вә дәрман васитәләринин (ембихин, допан, дегранол; сарколизин, миелосан вә с.) токсик тә'сириндән вә с. ибарәтдир. Эндокен сәбәбләрә исә эндокрин хәстәликләр: остеомиелосклероз, остеопетроз вә с. аиддир.

К л и н и к а с ы. Хәстәләрин харичи көрүнүшү (солгунлуғ, селикли гишаларын ағармасы вә с.) характерикдир. Һеморракија әламәтләри үз, көвдә, дәриалтына гансызма, көзүн торлу гишасына вә көрүнән селикли гишалара һеморракијалар, бурундан вә мә'дә-бағырсағ трактындан ганахмалар, гадынларда менорракијалар илә өз тәзаһүрүнү тапыр. Бә'зән јумурталыға гансызма нәтичәсиндә ушағлыгдан кәнар һамиләлик әламәтләринин мөвчуд олмасы мүшаһидә едилир. Хәстәлијин сон мәрһәләсиндә септик вә некротик әламәтләр баш верир. Бу хәстәлик заманы һемопојезин һәр үч истигамәтдә инкишафы (еритропојез, лејкопојез вә тромбоситопојез) ләнкимеш олур, ја'ни һәм еритросит, лејкосит вә һәм дә тромбоситләрин мигдары азалыр. Бә'зән ајры-ајры миелоситләр, промиелоситләр вә еритробластлара раст кәлинир. Кәскин тромбоситопенија илә бәрабәр ган лахтасы ретраксијасынын позулмасы, лахталанма вахтынын ләнкимәси нәзәрә чарпыр. Сүмүк илији пунктаты хәстәлијин илкин һипопластик дөврүндә фәал еритропојетик хәссәјә малик олур. Сонралар исә бошалмыш сүмүк илији (панмиелотиз) әламәтләри мүшаһидә олунур. Хәстәлијин кәскин, јарымкәскин формасы — 4—6 ај, хроник формасы исә бир нечә ил давам едир. Мүасир мүаличә үсуллары хәстәләрин өмрүнү 8—10 илә гәдәр узадыр.

Д и а г н о з — клиники әламәтләрин, ган анализинин (панцитопенија) вә сүмүк илији пунктаты (бошалмыш сүмүк илији) тәдгигинин әсасында гојулур.

Прогнозу. Кәскин формасы чох һалларда үмидсиздир. Өлүм үмуми аноксија нәтичәсиндә баш верир. Екзокен амилләрин (шүа мүаличәси, ситостатик препаратлар) тә'сириндән әмәлә кәлмиш кәскин һипопластик анемијаны төрәтмиш сәбәб арадан көтүрүләрсә, сағалма баш верә биләр. Хроник форманын нәтичәси нисбәтән јахшыдыр. Прогнозу, адәтән, ағырлашмалар (некрозлар, сепсис, ганахмалар) нисләшдирир.

Мү а л и ч ә с и. Күчлү мүаличә тә'сири көстәрән васитәләрин ән гүдрәтлиси ганкөчүрмәдир. Хүсусән еритросит күтләсинин (һәфтәдә 2—3 дәфә) 200—250 мл мигдарында мүсбәт мүаличәви тә'сири вардыр. Ганахмалар заманы тромбосит күтләсинин көчүрүлмәси, калсиум-хло-

ратын, рутинин, аскорбин туршусунун тә'јин едилмәси зәруридир. Јүксәк дозада верилән фол туршусу (күндә 150—200 мг) мүсбәт тә'сир едир. 5%-ли 2 мл мигдарында бир ај мүддәтиндә вурулан пиридоксин (В₆ витамини) адәтән, јахшы нәтичә верир. Септик ағырлашмалар әмәлә кәлдикдә антибиотикләрин тәтбиги лазымдыр. Лејкопојези стимулјасија етмәк мәгсәди илә кортикостероид гормонларын тәтбиги (преднизолон, триамсинолон, дексаметазон) лабүддүр. Бунларла бәрабәр лејкокен 0,02 г күндә 3 дәфә, 5%-ли нуклеин туршулу натриум — 5—10 мл әзәлә дахилинә, димедрол 0,05 г күндә 3 дәфә, калсиум глүко-наты 0,5 г күндә 3 дәфә, супрастин 0,025 г күндә 3 дәфә тә'јин едилир.

ДӘМИР ДЕФИСИТЛИ АНЕМИЈАЛАР

Дәмир дефиситли анемијаларын хроник вә ресидивли характер дашыјан формасына хлорозлар да аиддир. Хлорозлар ики група бөлүнүр: еркән вә кечикмиш. Еркән хлороза, адәтән кәнч гызларда чинси јетишкәнлик дөврүндә, кечикмиш хлороза исә чох халларда гадынларын климактерик дөврүндә раст кәлинир.

Патокенези. Дәмир чатышмазлыгы илә билаваситә әлагәдардыр. Дәмир дефиситли анемијаларын төрәнмәси организмдин инкишаф дөврүндә дәмирин чох тәләб вә сәрф олунмасы, һәмчинин илкин вә бол ајбашы заманы күлли мигдарда ган итирилмәси илә изаһ едилир. Кечикмиш хлорозун патокенезиндә бир сыра амилләрин мүәјјән ролу вардыр (мә'дә ахилијасы, ајбашынын позулмасы илә бәрабәр күчлү ганахманын олмасы, естрокенләрин ифразынын азалмасы вә с.)

Клиникасы. Хәстәләрин харичи көрүнүшү вә селикли гишалары солғун олур вә онлар даима јорғунлуг һисс едирләр. Бундан башга, һәдсиз үрәк дөјүнтүсү, гулагда сәс, јухучулуг вә саирә мүшаһидә олунур. Хәстәләрдә табашир, кил, хәмир јемәк һәвәси әмәлә кәлир. Бунунла бәрабәр, дырнагларын трофики зәдәләнмәси һәмчинин, ахлорһидрија, ајбашынын позулмасы мүшаһидә олунур. Хәстәлијин кәскинләшмәси, адәтән, баһар-пајыз дөврүндә баш верир.

Ган анализиндә рәнк кәстәричиси азалмыш олур (0,4—0,5), лејкосит вә тромбоситләрин мигдары дәјишилмир, микроанозитоз вә појкилоситоз әмәлә кәлир. Беләликлә, хәстәлијин диагнозу — кичик рәгәмли рәнк кәстәричиси, дисфакија, микроанозитоз, појкилоситоз, торпаг, табашир вә саирә јемәјә мејллик, дырнагларын сыныглыгы, зәрдабда дәмирин мигдарча азалмасы, мә'дәнин һипохлорһидријасы, мепструал функцијасынын позулмасы әсасында гојулур.

Кишиләрдә симптоматик хлоранемија әламәтләри баш верәрсә, етиоложи амилин ахтарылмасы мүәјјән чиддијјәт тәләб едир. Бу нөв анемија, адәтән, һеморрој (бабасил), јахуд мә'дә-бағырсаг системинин психассәли шиши нәтичәсиндә төрәнә биләр.

Мүәличәси дәмир препаратлары илә апарылмалыдыр. Дәмир-аскорбин туршусу 0,5 г мигдарында күндә 3 дәфә хәрәкдән сонра, хлорид туршусу илә бирликдә хәстәләрә верилир. Һидрокенлә бәрпа едилмиш дәмир 1 г күндә 3 дәфә, һәлл олунмуш хлорид туршусу илә бирликдә верилир. Һемостимулин (0,5 г күндә 3 дәфә) јүксәк мүәличәви тә'сирә малик дәрман васитәсидир. Лакин мә'дә-бағырсаг системинин функцијасы позулдугда дәмир препаратлары лазыми гәдәр сорулмур. Белә халларда вена дахилинә күчлү дәмир препарат ферковен (5 мл) 40%-ли глүкоза (15 мл) илә бирликдә 5—7 дәгигә мүддәтиндә инјексија едилир. Мүәличә курсу 10—15 инјексијадан ибарәтдир. Ферковенин тәтбиги гара чижәр хәстәликләри, коронар дамарларын чатышмазлыгы,

II—III дәрәчәли гипертония хәстәлији заманы әкс-көстәриш сајылып. Бә'зи хәстәләрдә ферковенин тәтбиғи температурун жүксәлмәсинә сәбәб олуp. Көстәрилән мүаличә илә бәрабәр ган да көчүрүлмәлидир. Адәтән, еритроцит күтләсинин көчүрүлмәси (100 мл һәфтәдә 1—2 дәфә) јахшы нәтичә верир. Гара чијәр препаратларынын (камполон, антианемин, В₁₂ витамини) тә'јини дә олдуғда лүзумлудур. Мүаличәни зүлал вә витамин-ләрлә зәнкин пәриزلә (көјәрти, әт, кәсмик, јумурта) бәрабәр апармағ лазымдыр.

Симптоматик дәмир дефиситли анемијалар. Дәмир чатышмазлы-ғына вә онун артығ мигдарда сәрф олунмасына сәбәб олан мүхтәлиф патоложи просесләр заманы баш верир (хроники постһеморракик анемија, һамилә гадынларын һипохром анемијасы, анемијаларын ахилик вә агастрик формалары вә с.). Бу нөв анемијаларын мүаличәси хлороз-ларда олдуғу кими, һәмчинин әсас хәстәлијә гаршы апарылып.

КӘСКИН ПОСТҲЕМОТРАКИЈА АНЕМИЈАСЫ

Травма вә ганахма илә мүшајәт олуан хәстәликләрдән сонра тө-рәнән кәскин ганахма нәтичәсиндә баш верир.

Клиникасы. Ганахмадан билаваситә сонра анемик синдром әмәлә кәлир, лакин гырмызы ган күрәчикләри, адәтән, кәскин сурәтдә азалмыр. Ганахмадан 1—2 күн сонра ган дамары системинә тохума мајеси дахил олдуғундан, еритроцитләрин вә һемоглобинин мигдары азалыр. Бу нөв анемија нормохром, нормаситар вә рекенератор һесаб едилир. Бир нечә күндән сонра ганјаранманын бәрпа олунмасы (рети-кулоситоз, лејкоситоз, тромбоситоз) башлајыр.

Мүаличәси. Биринчи нөвбәдә ганахманы төрәтмиш сәбәбин арадан галдырылмасындан ибарәт олмалыдыр. Ејни заманда бүтөв ган вә ја еритроцит күтләси көчүрүлмәлидир. Шок әламәтләри оларса, ганәвәзедичи маддәләрин көчүрүлмәси зәруридир (полиглүкин, плаз-ма вә с.).

ХРОНИК ПОСТҲЕМОТРАКИЈА АНЕМИЈАСЫ

Узун мүддәт вә тәдричән давам едән ганахма нәтичәсиндә әмәлә кәлир.

Клиникасы. Хроник постһеморракија анемијасы, тәдричән төрәнән зәифлик, һәрәкәт заманы тәнкнәфәслик, тахикардија, башки-чәлләнмә, дәринин вә селикли гишаларын солғунлуғу илә характеризә олунур. Ган анализиндә еритроцитләрин мигдарынын вә һемоглобинин азалмасы баш верир. Хроник ганахма нәтичәсиндә организм дәмир еһтијатыны артығ дәрәчәдә итирир вә буна мүвафиг оларағ рәнк көс-тәричиси енир (0,6—0,7). Ејни заманда еритроцитләрин декенератив формалары (анизоситоз, појкилоситоз) әмәлә кәлир, ретикулоситләрин мигдары артыр, лејкопенија мүшаһидә олунур, тромбоситләрин мигда-ры дәјишилмәз галыр. Хәстәлијин диагностикасы чәтин дејилдир, лакин дахили үзвләрдә ганахма заманы (мә'дә хорасы ганахмасы, мә'дә-ба-ғырсағ системиндә хәрчәнк шиши) диагноз хејли чәтинләшир. Хроник постһеморракија анемијасыны сепсис, ретикулјоз, мнелом хәстәлијин-дән ајырдыр етмәк лазымдыр. Кечмишдә бурун, мә'дә-бағырсағ, ушағлығ ганахмасынын мөвчуд олдуғу һағгында анамнестик мә'лумата диггәтлә јанашмағ лазымдыр. Хроник постһеморракија анемијасы заманы ерит-роситләрин вә һемоглобинин мигдары азалмыш олуp, лакин дәмир де-фиситли анемијалар заманы һемоглобинин азалмасы даһа чоғ нәзәрә

чарпыр, В₁₂ дефиситли анемијаларда исэ эсасэн еритроситлэрин миг-дары азалыр.

М у а л и ч э с и. Мүаличэ ганахманы төрэтмиш сәбәбин арадан галдырылмасындан ибарэт олмалыдыр. Ејни заманда антианемик маддэлэр (ган вэ еритросит күтлэсинин көчүрүлмәси, В₁₂ витамини, антианемил, камполон вэ с.) тәјин олунамалыдыр.

ҲЕМОЛИТИК АНЕМИЈА

Ганпарчаланма просеси ганјаранма просесиндэн үстүн олан анемија нөвүнэ гемолитик анемија дејилир. Бу нөв анемијалар ики група бөлүнүр: анаданкәлмэ вэ газанылма. Анаданкәлмэ гемолитик анемијаларын эсасыны нәслин мөвчуд еритропатија (еритроситлэрин аномалијасы) тәшкил едир. Газанылма гемолитик анемијалар исэ еритроситлэрдән харич мүхтәлиф амиллэрин нормадан артыг гемолизэ сәбәб олмасы нәтичәсиндә эмәлэ кәлир.

Патокенетик тәснифата эсасэн гемолитик анемијалар ики група бөлүнүр: дамардахили гемолиз нәтичәсиндә төрәнмиш анемијалар вэ дамархаричи гемолизлэ мүшајиэт олунан анемијалар. Биринчи група һемоглобинурија илэ характеризэ олунан кәскин хәстәликлэр; икинчи група спленомегалија илэ мүшајиэт олунан хроник хәстәликлэр дахилдир.

К л и н и к а с ы. Хәстәлијин клиникасы олдугча дәјишкәндир вэ гемолитик амилин характериндән, онун организмэ тәсир мүддәтиндән вэ һәм дә гемолитик просесин компенсација дәрәчәсиндән асылыдыр.

М у а л и ч э с и. Гемотрансфузија вэ спленектомијанын гемолитик анемијанын патокенетик мүаличәсиндә һәлледици әһәмијјәти вардыр. Ганкөчүрмә, хүсүсән кәскин дамардахили гемолиз заманы бөјүк мүаличәви әһәмијјәтә маликдир, әксинә, һүчәјрәдахили гемолизлэ мүшајиэт олунан хроник гемолитик хәстәлик заманы, ганкөчүрмә бир чоһ һалларда гемолизин кәскинләшмәсинә сәбәб олур. Анаданкәлмэ гемолитик анемијанын спленомегалија формасында, спленектомија, адәтән, практики олараг сағалмаја сәбәб олур, дамардахили гемолизлэ мүшајиэт олунан бөјрәк формасында исэ спленектомија мәсләһәт көрүлмүр.

ҲЕМОЛИТИК МИКРОСФЕРИСИТАР АНЕМИЈА (АНАДАНКӘЛМЭ ВЭ ЈА ИРСИ ФОРМА)

Етиологија вэ патокенези. Гемолитик хәстәлијин анаданкәлмэ (ирси) формасы өз хроник вэ хошхассәли кедиши илэ фәргләнир.

Гемолизин патокенетик амилини эсасән далагда (һүчәјрәдахили гемолиз) вэ ретикуло-һистиоситар үзвләрдә нормадан артыг парчаланмаја мәруз галмыш, осмотик вэ механики мүгавимәти зәифләмиш еритроситлэр тәшкил едир. Еритроситлэрин артыг дәрәчәдә парчаланмасы далағын анатомик һиперплазијасына вэ онун гемолитик функцијанын күчләнмәсинә (һиперспленија) сәбәб олур. Ганын һәддиндән артыг парчаланмасы адәтән, гемолитик сарылыг вэ анемија илэ нәтичәләнир.

К л и н и к а с ы. Хәстәлијин эсас симптомларыны ашағыдакы триада тәшкил едир: 1) гемолитик типли сарылыг (гејри-мүстәгим билирубинемиија, уробилинурија, өдүн вэ нәчисин плејохромијасы); 2) гара чијәр тутмалары; 3) анемија. Ушагылыг дөврүндә хәстәлијин инкишафы заманы бөј атманын ләнкимәси, кәллә сүмүклэринин дәјишилмәси (гүлләшәкилли вэ ја дәјирми кәллә) мүшаһидә олуналар. Хәстәлик мүх-

тәлиф наһижәләрдә трофик јараларын төрәһмәси илә ағырлаша биләр. Ган анализи — еритроцитләрин морфоложи дәјишилмәси (микросфероситоз), онларын осмотик мүгавимәтинин азалмасы вә жүксәк ретикулоцитозла характеризә олунур. Сүмүк илији пунктатында еритробластик элементләрин кәскин гиперплазијасы мүшаһидә олунур.

Диагнозу — хәстәлијин анаданкәлмә характер дашыдығы, клиникасы вә ган анализи (эритроцитләрин диаметринин кичиклији вә осмотик мүгавимәтинин зәифләмәси) әсасында гојулур.

Мүәличәси. Радикал метод сајылан спленектомија клиник сағалмаја сәбәб олур. Еритроцитләрин морфоложи дәјишликлији (микросфероситоз вә зәиф осмотик мүгавимәт) спленектомијадан сонра да арадан көтүрүлмүр, лакин ган парчаланманын әсас үзвләриндән бирн сајылан далағын чыхарылмасы илә әлағәдар оларағ, ган парчаланмасы азалыр вә ганјаранма просеси нормалашыр, трофик јаралар вә гара чијәр тутмалары јох олур. Кәскин һемолитик кризләр заманы спленектомија зәруридир. Ган вә ја еритроцит күтләси көчүрүлмәсинин әһәмијәти аздыр, чүнки көчүрүлән еритроцитләр гиперплазијаја уғрамыш далағда парчаланыр. Гәмчинин антианемик васитәләрин вә кортикостероид һормонларын тәтбиги лүзүмсуздур. Гара чијәр ағырысы тутмалары оларса, сульфид туршулу магнизиум илә дуоденал јума вә курорт мүәличәси (Железноводск, Јессентуки) апарылмалыдыр.

Газанылмыш һемолитик анемија. Бу анемија нөвү бир сыра патоложи вәзијәтләри бирләшдирир вә үмуми симптомларла, јаһи еритроцитләрин артығ парчаланмасы, һәмчинин анемија вә һемолитик мәншәли сарылығын инкишафы илә характеризә олунур.

Етиолокија вә патокенези. Газанылмыш һемолитик анемијалар мүхтәлиф амилләрин тәсири нәтичәсиндә баш верир (кимјәви, физики, бактериал, биоложи вә с.). Артмыш һемолиз Кумбс сынағы илә ашкар едилир вә хәстәнин зәрдабында төрәнән антиеритроситар агглютининләрин мөвчуд олмасы илә характеризә олунур.

Клиникасы. Хәстәлик һемолитик типли сарылығ, анемија, гара чијәр вә далағын бөјүмәси илә характеризә олунур. Ганда, анемија вә еритроцитләрин морфолокијасынын дәјишмәси мүшаһидә олунур. Еритроцитләрин осмотик мүгавимәти чох һалларда жүксәлир. Ганын тәдгиги мүсбәт Кумбс сынағына малик аутоагглютининләрин мөвчуд олмасыны ашкар едир. Хәстәлијин кедиши бәзән һемоглобинурија илә ағырлашыр.

Прогноз. Анаданкәлмә һемолитик сарылығда олдуғундан даһа пис прогнозу вардыр. Өлүм һемолитик криз заманы кәскин анемија вә ја еритроцитләрин аутоагглютиназијасындан әмәлә кәлән дамар тромбозлары нәтичәсиндә баш верә биләр. Патоложи аутоагглютининләрин тамамилә јох олмасы һалларында сағалма мүшаһидә олунур.

Мүәличәси. Кәскин анемија илә мүшајәт олунан һемолитик кризләр заманы еритроцит күтләсинин көчүрүлмәси мәсләһәтдир. Һемолитик просеси арадан көтүрмәк мәгсәди илә преднизолон (күндә 50 мг) тәјин едилмәлидир. Хәстәлијин ремиссија дөврүндә һормонал терапијаны һәр ај 2—3 һәфтә мүддәтиндә (агглютинин титринин азалмасына вә Кумбс сынағынын мәнфи олмасына гәдәр) апармағ лазымдыр. Лакин консерватив мүәличә нәтичә вермәдикдә вә кәскин анемија илә јанашы һүчәјрәдахили (далағ мәншәли) һемолиз мүшаһидә олунарса, спленектомија етмәк лазымдыр.

HEMOФИЛИЈА (HEMOPHILIA)

Этиологија вэ патокенези. Hемофилија ганахма вэ ја гансызманын ирси формасы олараг, үмумијјэтлэ, кишилэрдэ раст кэлинир. Лакин гемофилијанын гадынларда да раст кэлдији һаллар эдэбијјатда гејд олунмушдур. Хэстэлик плазмада тромбопластин дефисити нэтичэсиндэ эмэлэ кэлмиш ган лахталанма системи позгунлуғу вэ ганахма илэ ха-рактеризэ олунур. Hемофилија, адэтэн, анаданкэлмэ олур вэ гемофи-лијаја анчаг кишилэр мэрүз галдығы һалда, гадынлар бу хэстэлијин дашыјычылары һесаб олунурлар. Хэстэлик үч формада олур. Hемофи-лијанын «А» формасы антиһемофилик глобулинин (ган лахталанмасы системинин VIII фактору) чатышмамасы илэ ха-рактеризэ олунур вэ гемофилијаја мэрүз галмыш хэстэлэрин 80—90%-дэ мүшәһидэ олу-нур. Hемофилијанын «В» формасы исэ Кристмас-факторун (ган лах-таланмасы системинин IX фактору) чатышмамасы илэ ха-рактеризэ олу-нур вэ гемофиликлэрин 10—15%-дэ баш верир. Hемофилијанын «С» формасында исэ Стүарт-Прауер факторунун (ган лахталанмасы сис-теминин X фактору) чатышмамасы мүшәһидэ олунур вэ тэхминэн ге-мофиликлэрин 5%-дэ раст кэлинир.

Клиникасы. Хэстэлијин клиникасы эсасэн јумшаг тохумалара вэ ојнаглара гансызмалар илэ ха-рактеризэ олунур, һәмчинин ағыз бош-луғунун селикли гишасындан, мэдэ-бағырсаг системиндэн, бөјрөклэр-дэн, бурундан вэ с. үзвлэрдэн мүхтэлиф шиддэтэ малик гансызмалар баш верэ билэр. Хэстэлэрин чохунда гемофилија эламэтлэри ушаглыг вэ кәнчлик дөврүндэ даһа кэскин олур. Лакин 20 јашдан сонра хэстэ-лијин кедиши мүлајим олур.

Диагнозу. Hемофилијаны лабораторија мүәјинэси, дүзкүн вэ эт-рафлы анамнестик мэлумат вэ ха-рактерик эламэтлэр олан ганахма, вэ һемартрозун олмасы эсасында тэјин едирлэр. Ган лахталанмасы мүддэтинин олдуғча ләнкимэси, протромбинин сэрф олунмасынын азал-масы вэ тромбопластин сынағынын дәјишилмэси — ган лахталанмасы системинин биринчи фазасында позгунлуғун олмасыны тэсдиг едир. Hемофилија формасынын тэјин едилмэси үчүн исэ мувафиг факторун (ган лахталанмасы системинин VIII, IX, X факторлары) чатышмама-сынын ашкар едилмэси вэ ја донор ганы үзэринэ гемофилик ганын элавэ едилмэси лазым кэлир. Бу һалда ган лахталанмасы кестэричи-лэринин нормаллашмасы, јахуд дәјишмэси, тромбопластин эмэлэ кэл-мэси просесинин вэзијјэти һаггында фикир јүрүтмэјэ имкан верир.

Мүәличэси. Hемофилијанын мүәличэси симптоматикдир. Эн-элверишли вэ мүсбэт мүәличэви тэсирэ малик—ган вэ ја плазманын кө-чүрүлмэсидир. Шырнаг үсулу илэ һэр күн 400—500 мл мигдарында тэзэ ган вэ ја плазма, гемофилијанын В формасында исэ бир гэдэр көһ-нэлмиш ган да көчүрмэк мәслэһэтдир, чүнки IX фактор сахланаркән VIII фактора нисбэтэн даһа давамлы олур. Hемостазы мөһкөмлэндир-мэк вэ онун давам мүддэтини узатмаг мэгсэди илэ кортикостероид гормонлар тэјин едилир (преднизолон күндэ 25—30 мг һесабы илэ 2—4 һэфтэ мүддэтиндэ). Антиһемофилик глобулин дә гемофилијанын мүәличэсиндэ јүксэк әһәмијјэтэ маликдир. Ганахмасы олан һаһијәһе гемостатик памбыг вэ ја тромбиндэ исладылмыш тәнзиф сарғылары гојмаг лазымдыр. Ојнагларда гансызма эмэлэ кэлэрсэ, этрафын иммо-билизэ едилмэси, ојнаг үзэринэ тэзјигедичи сарғы вэ буз гојулмасы, сонра исэ јерли ренткенотерапијанын тэтбиг едилмэси мәслэһэтдир.

Hемофилијалы хэстэлэрдэ мүхтэлиф чэрраһи әмэлијјатлар (һәм-чинин диш чыхарылмасы) анчаг хэстэһана шэраитиндэ апарылмалы-

дыр. Чөрраһи эмәлијјатдан һәм әввәл, һәм дә сонра профилактик вә терапевтик мәсәләләрин чидди вә дүзкүн һәлл олунамасы тәләб едилир. Бу тәдбирләр әсасән мүхтәлиф гансахлајычы васитәләрин, ган вә плазманын көчүрүлмәсинин дүзкүн тәтбигиндән ибарәтдир.

ФИБРИНОЛИТИК ПУРПУРА

Бу хәстәлик заманы ганын һәддиндән артыг лизиси вә ја фибринолитик фәаллығын јүксәлмәси нәтичәсиндә әмәлә кәлән ганахма вә ја гансызмалар мүшаһидә едилир.

Патокенези. Фибринолитик пурпура һеморракија синдрому олараг ганын фибринолитик фәаллығынын јүксәлмәси заманы баш верир. Бу һалда ган-дамар системинә фибринолиз просесини артыран маддәләр дахил олур. Ганын фибринолитик фәаллығынын артмасы, адәтән, травматик шок, паренхиматоз ганахмалар, јаныглар заманы, һәмчинин үрәкдә, дамарларда, мәдәалты вәзидә чөрраһи эмәлијјатлар заманы вә һәмчинин мамалыг клиникасында баш верир.

К л и н и к а с ы. Хәстәлијин клиникасы әсасән дәри вә дәриалты тохумаја ганахма, һематурија вә селикли гишалардан гансызма илә характеризә олунур. Мамалыг практикасында јүксәк фибринолиз ушаглыгдан шиддәтли ганахмаларын баш вермәси илә нәтичәләнир. Јүксәк фибринолиз кәскин, јарымкәскин вә хроник характер дашыја биләр. Хәстәлијин диагнозу мүвафиг клиника илә бәрабәр ган лахталанмасынын олдугча ләнкимәси вә һәмчинин фибринокенин мигдарынын азалмасы вә фибринолитик фәаллығын јүксәлмәси әсасында тәјин едилир.

М ү а л и ч ә с и. Чохлу мигдарда ганын, плазманын дамчы үсулу илә көчүрүлмәси, фибринокен мөһлулунун, епсилон-амино-капрон туршусунун вена дахилинә вурулмасы јолу илә апарылыр. Епсилон-амино-капрон туршусу фибринолизи азалдыр, ганда фибринокенин мигдарынын чохалмасына сәбәб олур вә ганын лахталанмасыны сүрәтләндирир.

ВЕРЛҲОФ ХӘСТӘЛИЈИ

Етиолокија вә патокенези. Бу хәстәлик һеморракија диатезләринә аид олараг нисбәтән тез-тез раст кәлинир вә мүхтәлиф адлар (эссенциал тромбоситопенија, хошхассәли тромбопенија, һемокенија, тромбоситопеник пурпура, ләкәли Верлһоф хәстәлији) дашыјыр. Верлһоф хәстәлијинин етиолокијасы тамамилә ајдын дејилдир. Ирси вә анаданкәлмә фактор исбат едилмәмишдир, лакин хәстәләрин тәхминән 15—20%-нин гоһумлары һеморракија диатезләринә мәруз галырлар. Еһтимал ки, хромосом позғунлуғларынын да мүәјјән ролу вардыр. Инфексиянын, интоксикасиянын, психи травманын әһәмијјәти гејд олунур. Исбат едилмәмиш фәрзијјәләрә көрә Верлһоф хәстәлији заманы тромбоситопоетик факторун чатышмазлығы баш верир вә буна көрә дә сүмүк илији мегакариоситләринин јетишмәси ләнкијир. Беләликлә, Верлһоф хәстәлијини дә чатышмазлыг хәстәлијинә аид етмәк олар.

Хәстәлијин патокенези далаг вә сүмүк илији нәзәријјәләри илә дә изаһ олунур. Каснелсонун тәклиф етдији далаг вә ја тромбоситолитик нәзәријјә көрә тромбоситопенија далағын артмыш функцијасы нәтичәсиндә әмәлә кәлир вә буна көрә дә далагда әсасән тромбоситләрин дағылмасы баш верир. Спленектомијадан сонра алынан нәтичәләр дејиләни тәсдиг едир. Франкын сүмүк илији нәзәријјәсинә көрә тромбоситопенија сүмүк илији мегакариоситләриндән тромбоситләрин аз миг-

дарда төрэмәси нәтижәсиндә эмәлә кәлир. Ганахма вә гансызмаларын мәншәжиндә тромбоситопенијадан әләвә дәмәр диварлары кечиричили- јинин позулмасынын да бөјүк ролу вардыр.

Верлһоф хәстәлији заманы далагда эмәлә кәлән антитромбоситар античисимләр мүәјјән әһәмијјәтә маликдир. Мә'лумдур ки, антитромбоситар античисимләр тромбоагглютининләрә вә тромболизинләрә аиддир.

Клиникасы. Тромбоситопеник пурпураја мә'руз галмыш шәхсләрдә дәри вә селикли гишалардан гансызмалар, бурун, боғаз, мә'дә-бағырсаг системи, бејин, бөјрәк, һәмчинин диш эти наһијәсиндән мүх-тәлиф шиддәтә малик ганахмалар мүшаһидә олунур. Һәм гансызма вә һәм дә ганахмалар, адәтән, өзбашына вә травмалардан сонра эмәлә кәлир. Гадыллар кишиләрә нисбәтән тәхминән ики дәфә чох хәстәлә-нирләр. Гансызма вә ганахмалар нәтижәсиндә постһеморракија типли анемија эмәлә кәлир, гара чижәр вә далағыш бөјүмәси дә мүшаһидә олунур. Хәстәләр зәифликдән, башкичәлләнмәсиндән, сүмүкләрдә ағ-рыдан, бә'зән гарын наһијәсиндә ағрылардан шикајәт едирләр. Верл-һоф хәстәлији чох вахт тәдричән башлајыр, лакин 10—15% һалларда температураун жүксәлмәси, боғазда ағрылар, үмуми зәифлик илә мүша-јәт едиләрәк кәскин башланғыча малик олур.

Периферик ганын тәдгиги тромбоситләрин кәскин дәјишиклијә уғ-рамасыны көстәрир. Онларын мигдары азалмыш олур. Тромбоситләри микроскопун көрмә саһәсиндә бә'зән тапмаг белә мүмкүн олмур, онла-рын кејфијјәтчә дәјишмәси исә нәһәнк вә декенератив формаларын вә анизотромбоситозун эмәлә кәлмәси илә характеризә олунур. Лејкосит-ләр, адәтән, дәјишиклијә уғрамырлар, лакин бә'зи һалларда онларын сајы азачыг да олса артыр. Анемија баш верәркән еритроцитләр азалыр.

Сүмүк илијиндәки дәјишикликләр олдуғча әламәтдардыр вә әса-сән мегакариоситар апарата аиддир. Мегакариоситләр, промегакариосит-ләрин һесабына чохалыр. Ганда исә тромбоситләрдән эмәлә кәлмиш серотонинин мигдары азалыр. Ган лахтасынын ретраксијасы позулур. Ремиссија дөврүндә исә тромбоситләрин мигдары чохалдыгда ган лах-тасы ретраксијасы нормаллаша биләр. Ганахма мүддәти хүсусән хәс-тәлијин кәскинләшмәси дөврүндә ләнкијир. Лахталанма мүддәти исә ја нормал, ја да ләнкимиш олур. Кончаловски-Румпел-Леједә әламәти ганахма дөврүндә мүсбәт, ремиссија вахты исә мәнфидир. Кәскинләш-мә дөврүндә олдуғча күчлү ганахмалар баш верир вә постһеморраки-ја анемијасы мүшаһидә олунур. Шиддәтли ганахмалар заманы һәјат үчүн зәрури олан үзвләрдә дәрин дәјишиклик баш верир. Хәстәләрин әмәк габилијјәти зәифләмиш олур.

Мүәличәси. Ганахмалар заманы һемостатик дәрман васитәлә-ри кениш мигјасда тә'јин олунмалыдыр (калсиум-хлорат, рутин, С ви-тамини; ган, плазма вә тромбосит күтләсинин көчүрүлмәси вә с.) Кал-сиум-хлоратын 10%-ли мөһлулу хәрәк гашығы илә күндә үч дәфә вери-лир. Калсиум глүконат исә ја һәб (0,5 һесабилә күндә үч дәфә) ја да мөһлул шәклиндә (10 мл) вена дахилинә вурулур. Рутин 0,02 һесабилә күндә үч дәфә, аскорбин туршусу 0,3 мигдарында күндә 3—4 дәфә тә'-јин едилир. Антитромбоситар античисимләр мөвчуд олдуғу заман һор-монал мүәличә апарылмалыдыр. Бу дәрман васитәләринә адренокор-тикостериод һормон вә стероид һормонлар (преднизон, преднизолон, триамсинолон, дексаметозон) аиддир. Верлһоф хәстәлијинә мә'руз гал-мыш шәхсләрә анемијанын вә һәмчинин тромбоситопенијанын шиддәтин-дән асылы олараг ган (һәфтәдә 100—200 мл мигдарында 2 дәфә), плазма (һәфтәдә 100 мл мигдарында 2 дәфә) вә һәмчинин тромбосит күтләси

көчүр
ган, п
сунун
Т
раһи
јатда
сыны
мады
мијад
рин с
мүдд
мүша
гәдар
олур.

хәстә
селјә
сија
да м
сим
ры т
мүә.
Сим
лам
да
рәчә
тром

зам
мәс
мүк
лит
нија
леј

коз
чил

сы
мө
су
зи
ки
нә

әл
ах
ли

көчүрүлүр. Шиддэтти вэ һөјата тәһлүкә төрәдичи ганахмалар заманы ган, плазма, тромбосит күтләсиндән башга, епислон-аминокапрон туршусунун көчүрүлмәси дә мәсләһәтдир.

Терапевтик васитәләрин мүвәффәғијјәтсизлији заманы далаг чәрраһи үсулла чыхарылмалыдыр (спленектомија), лакин чәрраһи әмәлијјәтдан әввәл сүмүк илијиндә кифәјәт гәдәр мегакариоситләрин олмасыны тәјин етмәк лазымдыр, чүнки мегакариоситләр лазыми гәдәр олмадыгда чәрраһи әмәлијјәт, адәтән, мүсбәт нәтичә верир. Спленектомијадан сонра һеморракија, адәтән, мүшәһидә олунмур, тромбоситләрин сајы артыр, ган лахтасынын ретраксијасы, ганахма вә лахталанма мүддәти нормаллашыр. 80—90% һалларда узунмүддәтти јахшылашма мүшәһидә олунур. Спленектомијанын тәсирсизлијинә вә бунунла әләгәдәр гансызманын јенидән башланмасына аз һалларда раст кәлмәк олур.

СИМПТОМАТИК ТРОМБОСИТОПЕНИЈАЛАР

Мүстәғил хәстәлик сајылан тромбоситопеник пурпура (Верлһоф хәстәлији) илә бәрәбәр мүхтәлиф инфексијалар (малјарија, вәрәм, бруселјөз, жарымкәскин септик ендокардит, гарын јаталағы) вә интоксикасијалар нәтичәсиндә әмәлә кәлән симптоматик тромбоситопенијалар да мөвчуддур. Онларын клиник кедиши Верлһоф хәстәлијиндә олдуғу симптомларла мүшәјиәт олунан вә симптоматик тромбоситопенијалары төрәтмиш әсас хәстәлијин клиникасындан асылыдыр. Әсас хәстәлик мүәличә олундуғча тромбоситопенија әләмәтләри дә тәдричән јох олур. Симптоматик тромбоситопенијалар мүхтәлиф дәрманларын (сулфаниламидләр, хинин, хинидин, антибиотикләр вә саирә) гәбулундан сонра да әмәлә кәлә биләр. Бу нөв дәрман интоксикасијалары мүхтәлиф дәрәҗәјә малик олан гансызмалара сәбәб олур. Адәтән, белә симптоматик тромбоситопенијалар лејкопенија илә јанашы кедир.

Симптоматик тромбоситопенијалар бәзи ган системи хәстәликләри заманы да баш верир (һиперспленизм — далаг функцијасынын күчләнмәси илә бәрәбәр спленомегалија). Һиперспленизм заманы далаг, сүмүк илијинин ганјарадычы функцијасыны ләнкидир вә һәмчинин ганда литик просесин јүксәлмәсинә сәбәб олур. Симптоматик тромбоситопенијалар аутоиммун позғунлуғлар, шүә енерјисинин тәсири, мүхтәлиф лејкозлар, панмиелофтиз нәтичәсиндә дә әмәлә кәлир.

Мүәличәси. Һәм әсас хәстәлијә гаршы (интоксикасија, лејкозлар, шүәланма енерјисинин тәсири, панмиелофтиз) вә һәм дә икинчили тромбоситопенијаја гаршы апарылмалыдыр.

ҺЕМОРРАКИЈА АНКИОМАТОЗУ (ОСЛЕР ХӘСТӘЛИЈИ)

Етиолокија вә патокенези. Бу хәстәлик гансызманын ирси формасы олараг чохла мигдарда һеморракијалы телеанкиоектазијаларын мөвчуд олмасы илә характеризә едилир. Ослер хәстәлијинин анатомик субстраты мезенхиманын анаданкәлмә зәифлијиндән ибарәтдир. Бу вәзијјәт диварлары, демәк олар ки, анчаг ендотелиумдан ибарәт телеанкиоектазијаларын јаранмасына вә тез-тез ганахмаларын баш вермәсинә сәбәб олур.

Клиникасы. Хәстәлијин характерик вә ејни заманда јеканә әләмәти ушағлыг дөврүндән башлајан тез-тез вә шиддәтти бурун ган-ахмасыдыр. Јашлы хәстәләрдә, адәтән, бурунун вә ағыз бошлуғунун селикли гишаларында, додағларда, дилдә, үзүн дәрисиндә анкиоматоз

сәпкиләр мүшәһидә олунур. Ган лахталанмасы вә ганахма мүддәти, тромбоситләрин мигдары, ган лахтасы ретраксиясы дәјишликлијә уграмыр. Тәкрар ганахмалар постһеморракија характерли кәскин анемијаја сәбә олур. Күчлү ганахмаларын олмасына бахмајараг капиллјарлардан әмәлә кәлән һеморракија, адәтән, өлүмлә нәтичәләнмир.

Мү а л и ч ә симптоматикдир. Ганахмалар заманы јерли вә үмуми һемостатик маддәләр тәтбиг олунур. Ән јажшы нәтичә һемотрансфузија верир. Шиддәтли ганахмалар заманы чәрраһи әмәлијјат — дамарларын тикилмәсиндән ибарәтдир. Анемија мүшәһидә олундугда дәмир препаратлары тәјин олунур.

ГЕМОРРАКИЈА ВАСКУЛИТИ (ГЕМОРРАКИЈА КАПИЛЛЈАРОТОКСИКОЗУ), ШӨНЛЕЈН-КЕНОХ ХӘСТӘЛИЈИ

Этиолокија вә патогенези. Геморракија васкулитинин әмәлә кәлмәси мүхтәлиф дахили вә харичи амилләрин тәсириндән дамар реаксиясынын артмасы илә изаһ олунур (анкина, скарлатина, гарын јаталағы, вәрәм, мүхтәлиф дәрман маддәләри, зәһәрләнмәләр, шиддәтли сојуғун тәсири). Бу хәстәлик заманы ганын тәркиби дәјишмәз галдығы һалда дамар дивары кечиричилији јүксәлир.

К л и н и к а с ы. Геморракија васкулити әсасән дөрд формаја бөлүнүр: садә, ревматик, абдоминал вә сүр'әтлә төрәнән пурпура. Садә пурпура дәридә вә селикли гишаларда гансызмалар, температурун јүксәлмәси илә характеризә олунур. Хәстәлик ики һәфтәјә гәдәр давам едир, лакин бәзән ресидив дә мүшәһидә олунур. Ревматик пурпуранын әламәтләри ревматик полиартритдә олдуғу кимидир. Абдоминал пурпура, адәтән, ушаг вә кәнчләрдә баш верир вә јүксәк температур кәскин гарын әламәтләри илә бәрабәр перитонда әмәлә кәлмиш гансызмаларла характеризә олунур. Бундан башга, хәстәләрдә һеморракијалы колит, һематурија, гадынларда исә ушаглыгдан ганахмалар мүшәһидә едилир, дәридә гансызмалар да баш верир. Сүр'әтли пурпуранын симптоматикасы абдоминал формаја охшардыр. Бу нөв пурпура заманы дәри гансызмалары бир-бири илә бирләшир вә даһа бөјүк сәһәни әһатә едәрәк бәзи һалларда дәри некрозунун төрәнмәсинә сәбәб олур. Бејии һаһијәсиндә гансызма оларса, гәфләтән өлүм баш верә биләр. Геморракија васкулити заманы ган анализи демәк олар ки, дәјишмәз галыр, лакин хәстәлијин ағыр һалларында нејтрофил лејкоситоз мүшәһидә олунур. Тромбоситләрин мигдары исә дәјишилмир. Хәстәлијин давам мүддәти мүхтәлифдир. Адәтән, бир нечә һәфтәдән, бир нечә аја вә илә гәдәр давам едә биләр. Гансызмалар илә мүшәјиәт олунан хәстәликләрдән һеморракија васкулити, ган лахталанмасы системи кәстәричилиринин дәјишилмәмәси илә фәргләнир.

Хәстәлијин јүнкүл һалларында сағалма тезликлә мүшәһидә олунур. Әкәр хәстәлик нифритлә ағырлашарса, бөјрәк чатышмазлығы нәтичәсиндә прогноз олдуғча писләшир. Геморракија васкулитинин сүр'әтли формасы хәстәлијин биринчи күнүндән етибарән өлүмлә нәтичәләнә биләр.

М ү а л и ч ә с и. Аллеркијаја гаршы дәрман васитәләри кениш тәтбиг олунмалыдыр (калсиум-хлорат — 10%-ли 10 мл мигдарында вена дахилинә вә ја дахилә күндә үч дәфә хәрәк гашығы илә; калсиум глүконаты — 0,5 г һесабилә күндә 3—4 дәфә, димедрол 0,05 г күндә үч дәфә вә ја әзәлә дахилинә 2%-ли 1—2 мл мигдарында мәһлул; пиполфен дахилә 0,025 г һесабилә күндә 2—3 дәфә вә ја әзәлә дахилинә 2,5%-ли 1—2 мл мигдарында мәһлул; преднизолон 25—50 мг, һәр күн).

Дамар кечиричилијини азалдан дәрман васитәләри дә хәстәлик заманы бөјүк әһәмијјәтә малиқдир (аскорбин туршусу — 0,3—0,5 г һесабилә күндә 3—4 дәфә, рутин — 0,02 г күндә 3—4 дәфә вә с.) Әкәр һеморракија васкулити дәрман препаратлары гәбулу нәтичәсиндә әмәлә кәлибсә, һәмнин препаратларын хәстәләрә верилмәси дајандырылмалыдыр.

ҺЕМОТРАКИЈА ТРОМБАСТЕНИЈАСЫ (ГЛАНСМАН-НЕКЕЛИ ТРОМБАСТЕНИЈАСЫ)

Бу хәстәлик тромбоситләрин кәјфијјәтчә чатышмазлыгы илә характеризә олунараг, онларын функция вә морфоложи гурулушунун зәдәләнмәси илә характеризә едилир. Адәтән, кишиләрдә баш верир. Бә'зән аиләнин бир нечә үзвүндә һеморракија тромбастенијасынын әләмәтләри мүшәһидә олуноур. Хәстәлик ирси характер дә дашыјыр. Этиолокијасы мә'лум дејилдир. Күман едилир ки, тромбоситләрдә бә'зи ферментләрин олмамасы, һәмчинин аденозинтрифосфор (АТФ), һәмчинин аденозиндифосфор (АДФ) туршуларынын синтезинин позулмасы һеморракија тромбастенијасынын әмәлә кәлмәсинә сәбәб олуур.

Клиникасы. Хәстәлик организмин мүхтәлиф наһијәләриндә (ушаглыг, мә'дә-бағырсаг, бөјрәк) баш верән ганахмаларла характеризә олуноур. Бә'зән дәриалты ганахмалар да мүшәһидә едилир. Ганлахтасы ретраксиясы, адәтән, баш вермир. Ганахма мүддәти исә ләнкијир. Тромбоситләрин мигдары нормал, ја да бир гәдәр артмыш олуур. Онлар һәм структур, һәм дә функция чәһәтчә дәјишиклијә уғрајыр.

Мүәличәси. Ганахма дөврүндә ганкөчүрмә кениш мигјасда тәтбиг олуноур. Бундан башга, аденозинтрифосфор туршусунун натриум дузу (1%-ли мәһлул) 1 мл мигдарында, күндә 1—2 дәфә, әзәлә дахилинә 20—30 күн мүддәтиндә вурулуур.

ҺЕМОТРАКИЈА ТРОМБОСИТЕМИЈАСЫ

Хәстәлик һеморракија диатезләринә аиддир вә һипертромбоситоз (тромбоситләрин 1 мм³ ганда мигдары 1.000.000—2.000.000-ә гәдәр), ганахмалар вә дамар тромбозлары илә характеризә олуноур. Һеморракија тромбоситемијасы хроник миелолөјкоз, остеомиелөфиброз, еритремија заманы мүшәһидә олуноур. Тромбоситләрин мигдарынын артмасы бу һалда онларын пролиферасиясы илә әлағәдардыр.

Клиникасы. Хәстәлијин симптоматикасы чүрбәчүрдүр. Бир сыра хәстәләр гарын наһијәсиндә мүхтәлиф ағрыларын олмасындан шикајәт едилрәр. Хәстәләрин дикәр групунда исә ағыз бошлуғу вә бурунун селикли гишаларындан, мә'дә-бағырсаг системиндән, бөјрәкдән, ағ чийәрдән ганахмалар мүшәһидә олуноур. Ганахмалар бә'зән олдугча шиддәтли олуур вә хәстәләрдә кәскин анемија төрәдир. Хәстәлијин әсас әләмәтләриндән бири далағын бөјүмәсидир. Тромбозлар бејин дамарларында, портал системдә, үрәјин тач дамарларында баш верир.

Тромбоситләрин морфоложи вә функционал хассәсинин дәјишилмәси нәтичәсиндә ганлахтасы ретраксиясы азалыр вә ганахма мүддәти ләнкијир. Һипертромбоситоз хәстәлијин әсас әләмәти олдугу һалда, ганахмалар вә тромбозлар әмәлә кәләркән тромбоситләрин мигдары нисбәтән азалыр. Хәстәләрин чохунда лөјкоситоз мүшәһидә олуноур. Хәстәлијин диагнозу тромбоситләрин олдугча чохалмасы, ганахмаја вә тромбоза мејллик әсасында тә'јин едилир.

Мүәличәси симптоматикдир. Тромбоситләрин мигдарынын артмасынын гаршысыны алмаг үчүн күндә 2—4 мг миелосан верилмә-

лидир. Миелосан, адэтэн, тромбоситләрин мигдарынын азалмасы, тромбоз вә ганахмаларын кәсилмәсиндән асылы олараг үмүмән 80—250 мг мигдарында тә'јин едилир. Әкәр хәстәлик ганахма илә мүшәјјәт олу-нурса вә тромбозун мөвчуд олмасы инкар едилирсә, мүхтәлиф һемос-татик васитәләр (ган вә плазманын көчүрүлмәси, мүхтәлиф витамин-ләр, калсиум-хлорат вә с.) ишләдилир. Тромбозлар заманы мүстәгим вә гејри-мүстәгим тә'сирли антикоагулјантлар тәтбиг олуноур. Тромбоз-лар лахталанма мүддәтинин ләнкимәси, сәрбәст һепаринин азалмасы, фибринокенин мигдарынын чохалмасы илә мүшәјјәт олуноур. Белә һал-ларда антикоагулјантлар (пелентан, һепарин) тәтбиг едилмәлидир. Антикоагулјантларын дозасы коагулограмманын вәзијјәтиндән асылы олараг тә'јин едилир.